



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1618/1 - 2009 සැප්තැම්බර් 07 වැනි සඳුදා - 2009.09.07

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. සී. බී. 4/2008.

(39 වන අධිකාරය වූ ) රාජ්‍ය රහස් පිළිබඳ පනත

2 වන වගන්තියේ (1) වන උපවගන්තිය යටතේ වූ නියමය

ආණ්ඩුක්‍රම ව්‍යවස්ථාවේ 44 වන ව්‍යවස්ථාවේ (2) වන ඡේදය සමඟ කියවිය යුතු (39 වන අධිකාරය වූ) රාජ්‍ය රහස් පනතේ 2 වන වගන්තියේ (1) වන උපවගන්තිය මගින් මා වෙත පැවරී ඇති බලතල ප්‍රකාර, ජනාධිපති මහින්ද රාජපක්ෂ වන මා විසින් මේ නියමය මගින් -

(අ) මේ නියමයේ උපලේඛනයේ නිශ්චිතව දක්වා ඇති කොකාච්ඡල් ගුවන්විදුලි හා රූපවාහිනී සම්ප්‍රේෂණ මධ්‍යස්ථානය සමන්විත වන බිම් ප්‍රදේශය ඉහත කී පනතේ කාර්ය සඳහා තහනම් ප්‍රදේශයක් විය යුතු බවට;

(ආ) මේ පනතේ කාර්ය සඳහා ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා නිසි බලධරයා විය යුතු බවට ;

(ඇ) 15 වන වගන්තිය ප්‍රකාර නිසි බලධරයා විසින් අවසර පත්‍රයක් නිකුත් කරනු ලැබ ඇති තැනැත්තකු හැර, කිසිම තැනැත්තකු ඉහත කී කොකාච්ඡල් ගුවන්විදුලි හා රූපවාහිනී සම්ප්‍රේෂණ මධ්‍යස්ථාන තහනම් ප්‍රදේශයට හෝ ඒ තුළට ඇතුළු වීම හෝ එහි රැඳී සිටීම නොකළ යුතු බවට ; සහ

(ඈ) කොකාච්ඡල් ගුවන්විදුලි හා රූපවාහිනී සම්ප්‍රේෂණ මධ්‍යස්ථාන තහනම් ප්‍රදේශය තුළට ඇතුළුවීමට හෝ එහි රැඳී සිටීමට බලය ලබා දී ඇති යම් තැනැත්තකු එකී ස්ථානය තුළ එකී බලපත්‍රයෙහි සඳහන් කාර්යවල පමණක් නිරතවිය යුතු අතර බලපත්‍රයේ නිශ්චිතව දක්වා ඇති කොන්දේසිවලට යටත්විය යුතු බවට,

ප්‍රකාශ කරමි.

උපලේඛනය

කොකාච්ඡල් ගුවන් විදුලි හා රූපවාහිනී සම්ප්‍රේෂණ මධ්‍යස්ථාන තහනම් ප්‍රදේශයට සමන්විත භූමියේ සීමා

උතුරු පළාතේ, කිලිනොච්චි පරිපාලන දිස්ත්‍රික්කයේ, කොකාච්ඡල් ප්‍රාදේශීය ලේකම් කොට්ඨාසයේ පිහිටි කොකාච්ඡල් ගුවන්විදුලි හා රූපවාහිනී සම්ප්‍රේෂණ මධ්‍යස්ථාන තහනම් ප්‍රදේශය සමන්විත වන බිම් ප්‍රදේශයේ මායිම් පහත දැක්වෙන පරිදි විය යුතුය:-

උතුරු : තුනුක්කායි - යාපනය ප්‍රධාන මාර්ගය;  
නැගෙනහිර : මහනුවර - යාපනය ප්‍රධාන මාර්ගය (A - 9) ;  
දකුණට : රජයේ ඉඩම් ප්‍රදේශය (කැලෑ ඉඩම්) ; සහ  
බටහිරට : අනුරාධපුර - යාපනය - දුම්රිය මාර්ගය.

මහින්ද රාජපක්ෂ,  
ජනාධිපති.

2009 සැප්තැම්බර් මස 07 වන දින,  
කොළඹ දී ය.

IA - G 011751—1080 (2009/09)

සැ.යු.- අතිවිශේෂ ගැසට් අංක 1617/1 කාණ්ඩය අංක 1617/40 න් අවසන් වේ.

